

# Sri Krishna Stotram

## (Radha Krutam)

### శ్రీ కృష్ణ స్తోత్రం (రాధా కృతం)

గోలోకనాథ గోపీశ మదీశ ప్రాణవల్లభ |

హే దీనబంధో దీనేశ సర్వేశ్వర నమోఽస్తు తే || 1

||

గోపీశ గోసమూహేశ యశోదాఽఽనందవర్ధన |

నందాత్మజ సదానంద నిత్యానంద నమోఽస్తు తే

|| 2 ||

శతమన్యోర్మన్యుభగ్న బ్రహ్మాదర్పవినాశక |

కాలీయదమన ప్రాణనాథ కృష్ణ నమోఽస్తు తే || 3

||

శివానంతేశ బ్రహ్మేశ బ్రాహ్మణేశ పరాత్పర |

బ్రహ్మస్వరూప బ్రహ్మజ్ఞ బ్రహ్మబీజ నమోఽస్తు తే

|| 4 ||

చరాచరతరోర్భజ గుణాతీత గుణాత్మక |

గుణబీజ గుణాధార గుణేశ్వర నమోఽస్తు తే || 5

||

అణిమాదికసిద్ధీశ సిద్ధేః సిద్ధిస్వరూపక |

తపస్తపస్వింస్తపసాం బీజరూప నమోఽస్తు తే || 6

||

యదనిర్వచనీయం చ వస్తు నిర్వచనీయకం |

తత్స్వరూప తయోర్భజ సర్వబీజ నమోఽస్తు తే

|| 7 ||

అహం సరస్వతీ లక్ష్మీర్దుర్గా గంగా శ్రుతిప్రసూః |

యస్య పాదార్చనాన్నిత్యం పూజ్యాస్తస్మై నమో

నమః || 8 ||

స్పర్శేన యస్య భృత్యానాం ధ్యానేన చ దివానిశం |

పవిత్రాణి చ తీర్థాని తస్మై భగవతే నమః || 9 ||

ఇత్యేవముక్త్యా సా దేవీ జలే సంన్యస్య విగ్రహం |

మనఃప్రాణాంశ్చ శ్రీకృష్ణే తస్థౌ స్థాణుసమా సతీ ||

10 ||

రాధాకృతం హరేః స్తోత్రం త్రిసంధ్యం యః పఠేన్నరః |

హరిభక్తిం చ దాస్యం చ లభేద్రాధాగతిం ధ్రువం ||

11 ||

విపత్తౌ యః పఠేద్భక్త్యా సద్యః సంపత్తిమాప్నుయాత్

|

చిరకాలగతం ద్రవ్యం హృతం నష్టం చ లభ్యతే || 12

||

బంధువృద్ధిర్భవేత్తస్య ప్రసన్నం మానసం పరం |

చింతాగ్రస్తః పఠేద్భక్త్యా పరాం నిర్ఘృతిమాప్నుయాత్

|| 13 ||

పతిభేదే పుత్రభేదే మిత్రభేదే చ సంకటే |

మాసం భక్త్యా యది పఠేత్ సద్యః సందర్శనం లభేత్

|| 14 ||

భక్త్యా కుమారీ స్తోత్రం చ శృణుయాద్వత్సరం యది

|

శ్రీకృష్ణసదృశం కాంతం గుణవంతం లభేద్ధ్రువం ||

15 ||

ఇతి శ్రీబ్రహ్మవైవర్తే మహాపురాణే శ్రీకృష్ణజన్మఖండే  
సప్తవింశోఽధ్యాయే రాధాకృతం శ్రీ కృష్ణ స్తోత్రం ||